
Shiva Shatakam 4

शिवशतकम् ४

Document Information



Text title : Shiva Shatakam 4

File name : shivashatakam4.itx

Category : shiva, shataka

Location : doc_shiva

Transliterated by : Ruma Dewan

Proofread by : Ruma Dewan

Description/comments : Kavyamala 3

Latest update : April 17, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 17, 2025

sanskritdocuments.org



శివశతకమ్ ౪



(మహామహాపాధ్యాయశ్రీగోకులనాథవిరచితం)

వితతవివిధసమ్ప్రదాయశాఖావ్యతికరవేష్టితమూర్తయే నమోఽస్తు ।
బహుతరజగదణ్డబీజపూరప్రసవఫలేగ్రహిపాదపాయ తుభ్యమ్ ॥ ౧॥

న ధరణీసలిలానలా న వాయుర్న ఖమత ఏవ న ఖాని నాపి వర్షమ్ ।
న సమయకకుభౌ న చిన్న చిత్తం పురుషపురస్థర పూరుషస్తవాస్మి ॥ ౨॥

అవిరతపరివృత్తదణ్డకాష్ఠాకులమతులవ్యతివర్తమానవేగమ్ ।
భ్రమయసి జగదణ్డగోలమాలాకలశకలాపకులాల కాలచక్రమ్ ॥ ౩॥

భువనపుటకుటీరహట్టయస్త్రభ్రమణసహస్రవత్కర్మతః క్రమేణ ।
సృజసి సమయసూత్రమత్ర మాయామయపటవానవిధానతన్తవాయః ॥ ౪॥

నిగమవనవనస్పతే ప్రసూషే కతి జగదణ్డమయాన్యదుమ్పురాణి ।
దధతి బహుజన్తుజాలమన్తః పునరపి తాని లయం త్వయి ప్రయాన్తి ॥ ౫॥

బహుతరజగదణ్డభారభర్తుర్నహి మహిమానమహం తవావయామి ।
మశక ఇవ శలాటుగర్భజన్మా విటపబృహత్త్వముదుమ్బరద్రుమస్య ॥ ౬॥

ప్రవిశతి మమ చిత్తవేశ్మ సర్వేన్ద్రియవికలః శ్రుతిశిష్యమాణవర్తమా ।
విధిగృహతిలబిన్దజాలబర్హీ గలితవపుః ప్రపితామహః ప్రజానామ్ ॥ ౭॥

విగలితవపుషం వికారవార్తారహితమనిన్ద్రియమక్రియం పూరాణమ్ ।
త్వమసి తదితి చేతనావిశేషం నిజపితరం నిగమాః ప్రబోధయన్తి ॥ ౮॥

జగదిదముపదీపయత్యవిద్యాతిమిరరిపౌ త్వయి న స్వమప్యవైమి ।
ప్రతపతి తపనాతపే తపర్తౌ భజతి యదాన్యమసాపులూకతోకః ॥ ౯॥

విషమనిగమకాననాన్తశాఖాతతిషు నిలీయ పరాన్నిరీక్షమాణః ।
పరిణతివిదలజ్జగత్కృపితగ్రసనకపే సుచిరాన్నిరూపితోఽసి ॥ ౧౦॥

సకలమపి మయా స్వకర్మబీజం త్వయి వృషవాహ సమర్పయామ్భభూవే ।
తవ మమ చ న చేత్ఫలం ప్రసూతే కథమధునాఽప్యహమేవ దోషభూమిః ॥ ౧౧॥

నట ఇవ వశగో భవామి యాసామహమపహస్తితసర్వభూతపూర్వః ।
 ప్రకృతిచరితనాట్యసూత్రధార భ్రమయసి మామియతీషు భూమికాసు ॥ ౧౨॥
 భవదభిరుచితాసు మే క్రియాసు వ్యవహారతోఽనుదినం హితాహితాసు ।
 జనననిధనబంధమోచనేషు ప్రభురసి భూతపతే తవాఽస్మి దాసః ॥ ౧౩॥
 భవదభిమతమేవ సేవమానో హితమహితం చ తథా వృథాఽస్మి బద్ధః ।
 తదపి కతమమాశ్రయే శరణ్యం బత పరవానితరః పతిస్త్యమేవ ॥ ౧౪॥
 వరముపహససియవర్ణకోఽయం వివిధవికారవిడమృతస్వరూపః ।
 తదపి కృతకహాసమాత్రహేతోర్విరమ నివారయ నిఃసహోఽస్మి మాయామ్ ॥ ౧౫॥
 క్వ జగతి కతమాహ్ని కస్య హేతోరహమిహ బద్ధ ఇతి త్వమేవ వేత్త ।
 త్వమపి యది న చేతయే న చ త్వాం మమ కరుణామయ తత్ర కోఽపరాధః ॥ ౧౬॥
 అవిదితగతినా ప్రమాదనిద్రాముషితమతిః కితవ త్వయాఽస్మి బద్ధః ।
 కథమపి మమ దృష్టివర్త్యవర్తీ భవ పథతస్కరబంధనే ప్రభుః స్యాః ॥ ౧౭॥
 బహువిధభవభూమికాభిరాభిర్నటయసి నాథ యథా తథా నటామి ।
 కృపణ గమయితా భవానవిద్యాజవనికయాఽన్తరితఃకియన్యహాని ॥ ౧౮॥
 వపసి విగతభోగభాగ్య దూరాన్మయి వృషవాహ తవాహముర్వరాస్మి ।
 స్వపదముపదధాసి యత్ర తస్మిన్భవతి కడక్గర ఏవ కర్మబీజమ్ ॥ ౧౯॥
 ప్రభవతి మతయే పదప్రబంధో న తవ నిరత్యయ నిత్యచేతనస్య ।
 న భజసి కరుణాసతోఽమతఃపురారే మమ కృపజ్ఞైః పరిదేవితప్రపజ్ఞైః ॥ ౨౦॥
 సరసమపి వరం న భోక్తుమీహే హర మమ శమ్భులసంజ్ఞాయం గృహాణ ।
 ఉపదిశ కతరద్ధి దూరయాత్రాశ్రమశమనం భవవర్త్యనోఽవసానమ్ ॥ ౨౧॥
 మమ భవపథికస్య కర్మభోగ్యం ప్రలయనిశి త్వమవేక్షథాః శయాలోః ।
 త్వయి సకలమకింశ్చనో బుభూషుః ప్రహరకవేతనమేతదర్పయామి ॥ ౨౨॥
 శ్రుతిజనక రటత్యసౌ కుమారీ తవ దుహితా బహిరేత్య నేతి నేతి ।
 వ్యవహిత నికటస్థితేఽపి తస్మాత్త్వయి మిలితేఽపి మమాతిథేః క్వ భోగః ॥ ౨౩॥
 అపరిమితవిభాగభూమిరేకస్త్యమసి తతో జగదణ్ణబిన్దురాసీత్ ।
 ఇతి భువనభరైకధుర్య జానే దశ కకుభో గణితక్రమేణ సిద్ధాః ॥ ౨౪॥
 కథయ క ఇవ దిగ్విపర్యయేఽపి ప్రభవతి గన్తుమతః క్వ సంసరేయమ్ ।

భవ భవపథికస్య కోఽప్యపూర్వస్త్వమహమితి ప్రసృతో మమ ప్రమోహః ॥ ౨౫॥

మయి పరమవిభౌ విశుద్ధసత్త్వే యదిహ శరీరతదాత్మతామధానీః ।

నిగమపురుష తత్ప్రతిక్రియాయై త్వయి నిదధామి సమస్తవస్త్వభేదమ్ ॥ ౨౬॥

నిబిడజడతదాత్మతాప్రమోహం విమలయతి త్వదభేదవిభ్రమో మామ్ ।

ప్రకృతిముపనయన్తి వారిధానీం కతకరజాంసి రజోఽన్తరాపకర్షాత్ ॥ ౨౭॥

పురి పురి విహరామహే భ్రమన్తః పురహర పశ్యసి భోగవఞ్చితోఽస్మాన్ ।

కిమితి న విహరామహే నాథవన్తో వయమితరే త్వమనాథ ఏక ఏవ ॥ ౨౮॥

స్వపిషి న పరకర్మసు ప్రసక్తః పరముపభోజయతస్తవ క్వ భోగః ।

పరచరితమప్రేషి నిర్నిమేషః ప్రకృతిదరిద్ర న కోఽపి పశ్యతి త్వామ్ ॥ ౨౯॥

ప్రకృతిచటుల సూక్ష్మభూతశేషే ప్రకృతివికారనికోచభాజి కాలే ।

అవిరతపరివృత్తిభేదభిన్నే స్వపితి జనే ప్రతిబుధ్యనే త్వమేకః ॥ ౩౦॥

ప్రలయదహనదగ్ధశేషపీలుప్రకరశిలోఽఞ్చపవిత్రవృత్తిరాదౌ ।

ఘటయసి భువనాని తేషు జీవప్రకృతిచలైః పరమాణుభిః శరీరమ్ ॥ ౩౧॥

జనశరణ శరీరిణాం ప్రసృప్తైః కరణగణైరుపలభ్యచేతనానామ్ ।

కతిచన జనురన్తరానుభూతిప్రసృమరవాసనయా స్మృతీః ప్రసూషే ॥ ౩౨॥

అతిశయితవిబుద్ధవత్పురాణః స్మరతి మునిర్నిగమం హిరణ్యగర్భః ।

గగనపవనసన్నిపాతకర్తా కథయసి వా కరణానపేక్ష ఏవ ॥ ౩౩॥

అథ కృతకలేవరద్వయేన వ్యవహరతా చ నిదేశదాయినా చ ।

అవగమితపదప్రవృత్తిమాదౌ కవయసి లోకహితాయ సమృద్ధిదాయమ్ ॥ ౩౪॥

హితవిధి కపటాన్నిసర్గమూఢప్రకృతిరసావహితాన్నివర్తనీయః ।

ఇతి విషమతమేఽపి సంవిధానే గణయతు కస్తవ నాథ కౌశలాని ॥ ౩౫॥

భవతు విధిరపూర్వకార్యతత్త్వాశయహితసాధనతాభిధాను కశ్చిత్ ।

తదపి ముషితదోషమన్తరా త్వాం న భవితుమర్హతి చోదనా ప్రమాణమ్ ॥ ౩౬॥

ప్రభవతి పరమాప్త యో దురన్తాదపసరణాయ హితే ప్రవర్తనాయ ।

సహ చరతి చతుర్భిరర్థవాదైర్నిగమకవే స తవైవ సూక్తసారః ॥ ౩౭॥

అజినముసలవేదియూపశమ్యాదృషదుపలస్ఫ్యహవిఃకపాలశూర్పైః ।

అథ గురుయజమానగాత్మహోతృప్రభృతిభిరధ్వరకర్మసు త్వమిజ్యః ॥ ౩౮॥

వికిరతి పరితో ఘనావలీవ శ్రుతిరమృతాని తవాశయాదుదస్య ।
 విలయమయముపైతి చిత్సముద్ర త్వయి జగతో నిగమస్య చిత్ప్రవాహః ॥ ౩౯॥
 అభిసరతి పరం పరం పురారే విషయమనేకమపాస్య పూర్వపూర్వమ్ ।
 వరుణనిలయమాపగేవ యావద్భజతి భవంతమసౌ న చిత్తవృత్తిః ॥ ౪౦॥
 గుణగణమపసీయ చిత్తకూపే మమ నిగమైః సహసా నిపాతితోఽసి ।
 అమృతకలశ తిష్ఠ తిష్ఠ మన్యే పునరపి జీవనముద్ధరిష్యసే నః ॥ ౪౧॥
 ప్రథమసమయసంక్లమాయ నైతజ్జగదుపజీవతి కేవలం భవంతమ్ ।
 భవతు సతతసంతమంతరా త్వాం కథమనిదమృథమాఽపి వస్తుసత్తా ॥ ౪౨॥
 ప్రవహపవనవేగఘట్టితోఽపి స్థలతి న యజ్జగదణ్డపిణ్డభారః ।
 లఘుగురుతులనాతులాప్రకాణ్డ ద్రఢిమగుణః స భవద్గుణత్రయస్య ॥ ౪౩॥
 త్వమఖిలజగదీశ షడ్భిరజ్ఞైరుపచితవేదమజీజనః షడ్జమ్ ।
 కథయ కథమసామృతైత్వసత్తాం సతతసతో భవతః స్వతః ప్రపఞ్చః ॥ ౪౪॥
 విశకలితమనువ్రజన్నిచిత్స స్థపతిరివ త్వమజీఘటః ప్రపఞ్చమ్ ।
 విభురసి న చ యుజ్యసే వికారైస్త్యయి సమవైతు కథం స భూతసర్గః ॥ ౪౫॥
 న జగదదమహేతుతో న శూన్యాదవధిమతాం కథముద్భవోఽస్త్యకస్మాత్ ।
 ప్రకృతిరియమధర్మధర్మరూపా పురుషగుణః కథమారభేత విశ్వమ్ ॥ ౪౬॥
 స్వపరపరిచయాన్యహేతుమేతం శివ భవదావరణీయమన్ధకారమ్ ।
 శమయతి జగదణ్డబిన్దవృన్దామ్బుద భవదేకపదా వివేకవిద్యుత్ ॥ ౪౭॥
 స్మరసి కథమనన్యదేవ వృత్తాం ప్రభవకథావిధురాం నిజామవస్థామ్ ।
 పునరపి న చిరాజ్ఞనార్దన త్వాం న పరిచరిష్యతి చేతనో ద్వితీయః ॥ ౪౮॥
 నిమిషపరిచితో హరే సమూలం హరసి విశేషగుణవ్రజం పరస్య ।
 ప్రథయసి ఖలతామిమామపూర్వాం కథయసి యద్విగుణత్వమాత్మనోఽపి ॥ ౪౯॥
 అలమవగలితేన్ద్రియప్రవృత్తేస్తవ జరతః పురుషస్య జాగరేణ ।
 అయమహమధునా ప్రబుద్ధ్యమానః పురుషవికారకరీం నిహన్తి మాయామ్ ॥ ౫౦॥
 అసక్పదనటదస్మితా నటీ మే నిహితపదా మశకే మతక్గజే చ ।
 ధ్రువముపరి తవాధిరోక్ష్యతీయం భవ మహతోఽపి మహానణోరణీయాన్ ॥ ౫౧॥
 విలయముపజగామ చేదఖణ్డస్త్యయి జరతో జగదణ్డగుల్మపిణ్డః ।

క్షపయసి తదపి క్షపామనిద్రః కతిభిరసౌ హి బుభూషతి ప్రరోహైః ॥ ౫౨॥

వికిరతి పరదృష్టివజ్జునాయ త్వదుపరి విష్టపసర్వపానవిద్యా ।
తదపి నిమిషమాత్రనిర్గతోఽపి ప్రవిశతి భూతగణో భవంతమేవ ॥ ౫౩॥

అసకృదుపరమద్భిరజ్కభేదైర్నటగణనిష్క్రమణాద్వివిక్తరంజః ।
అవిదితముఖసన్నిరాముఖాన్తో నిగమకవేస్తవ నాటకప్రభంజః ॥ ౫౪॥

భ్రమయసి జగత్స్తవమేవ సంజ్ఞాపరివయసంస్కృతిరూపవేదనాభిః ।
సదనదతదపోధవస్తుచిన్తాకృతిరితి కల్పయసే వివేకవేద్యమ్ ॥ ౫౫॥

త్వమమృత విషయప్రవేశభూమౌ భవసి దృశః పథి యస్య స ద్వితీయమ్ ।
జగతి న పరిపశ్యతి స్మా జిహ్వా స్మరహర దృష్టివిషాధికా గతిస్తే ॥ ౫౬॥

ద్రుహిణభవనపద్యబీజమాలామణిపరివర్తనతత్పరాత్మనస్తే ।
గ్రసితుమఖిలమేవ జస్తుజాతం విజనయతో విదితా బిడాలవృత్తిః ॥ ౫౭॥

అపరిమితకృతేర్నిరాశ్రయస్య భ్రమరహితస్య నిరస్తచేష్టితస్య ।
దృషదుదరదరీషు దర్దురాణాం ఘటనపటోస్తవ కీదృశం శరీరమ్ ॥ ౫౮॥

భువనభవనభాసనప్రదీప న్యపతదసౌ త్వయి చేతనాపతక్లీ ।
క్షణమధికమదీప్యత జ్వలంతి పునరజహత్పుథమామపి స్వసత్తామ్ ॥ ౫౯॥

ధ్రువమియమపవర్గరాత్రిసన్ధ్యా భవతి యతస్త్వయి నిర్భరోఽనురాగః ।
రుచిమయ చరమోఽయమజ్జులీన్తే నను నచిరాదృభిత్వా భవానదృశ్యః ॥ ౬౦॥

యదపి తవ వశే మమేన్ద్రియాణి శ్రుతివిషయావధివర్తమానదృష్టేః ।
ముఖమసి జగత్స్తథాపి నాథ శ్రుతిముకురేణ వినా న వేదితాసే ॥ ౬౧॥

మతిథనమితరే సుదీర్ఘనిద్రాప్రవణధియస్త్వయి నిక్షిపస్యతస్త్రే ।
ఉపహరణసుసంజ్ఞితో న జాతు వ్యయముపగచ్ఛతి చేతనానిధీస్తే ॥ ౬౨॥

క్వచిదపి విషమే త్వయా నియుజ్య స్థితిమనవాప్య చిరస్య సంసరామి ।
భవగిరిసరిదస్మి చిత్సముద్ర స్వమపి జహామ తదా లభే యది త్వామ్ ॥ ౬౩॥

భగవతి నియతే విదూరయాత్రాసహచరి సంసరణాధ్వనోఽయమన్తః ।
జరతి విరమ నిఃసహసి సంవిన్నగరమతఃపరమద్వయోపభోగ్యమ్ ॥ ౬౪॥

విలిఖతు కథమక్షరాణి భాలే స విధిరదృష్టపదార్థలేఖదక్షః ।
మమ హి మిలితమక్షపాదపాదప్రణిపతనేన లలాటసీమ్ని చక్షుః ॥ ౬౫॥

ఉడుని మయి రవే ప్రకాశలేశం వ్యవధివశాదపరీక్షితో న్యధాసీః ।
 తమపహరసి సన్నికర్షమేత్య త్వదుపరి తర్హి నిజం వపుస్త్యజామి ॥ ౬౬ ॥
 భవపథపథికోఽస్మి వాటపాటచ్చర మిలితోఽసి విలుణ్య సమ్పదో మే ।
 అహమపి భవదన్తరం ప్రవిశ్య ద్రువమచిరేణ హరామి తే విభూతీః ॥ ౬౭ ॥
 శ్రుతిరసి పురుషార్థసన్నిబద్ధస్తవ చరణే ప్రథమే విరౌమి వత్సః ।
 అమరగవి స దోగ్ధి కస్య హేతోరమృతమభోక్తరి పూర్తిభాజి భాణ్ణే ॥ ౬౮ ॥
 శివ తవ మమ చాన్తరాలభూమౌ వివిధవిధాం వ్యవధాం వ్యధాద్విధాతా ।
 తదపి హి భవతోఽహమేవ భిత్తిర్భవతి వృతిః సదనస్య నాజిరస్య ॥ ౬౯ ॥
 వ్యవధిరుపరరామ భూర్విభక్తా ప్రభవసి గూఢమతిర్న మాం ప్రహర్తుమ్ ।
 తదహమహమికాహృదేకశేషావధిరధునా ద్రువమావయోర్విమర్దః ॥ ౭౦ ॥
 న ధరణిరుపరి ప్రయాతి నాథః పతతి న చ ప్లవతే న బమ్భుమీతి ।
 న చ దివి వసతి స్వశక్తియోగాదపి తు భవానవలాస్థిరత్వహేతుః ॥ ౭౧ ॥
 అవిషమచతురప్రవృత్తిభాగాం న సృజసి కన్ధకనిస్తలాం న సూషే ।
 ఘటయసి పృథివీమిమాం ఖచక్రభ్రమణకులాల విశాలదర్పణాభామ్ ॥ ౭౨ ॥
 పురహర పరదృష్టిదోషశాన్త్యై కతి జగదణ్ణకగణ్ణకాన్నిభర్షి ।
 త్వదుపరి పరిపాతయన్తి దృష్టిం విజహతి సర్వమకించానా భవన్తి ॥ ౭౩ ॥
 పరపురమభివిశ్య సర్వలోకం భ్రమయసి సర్వదినేషు భూతవర్గః ।
 భవపితృవనవాటబోధివృక్ష ప్రలయనిశాసు నిలీయ సేవతే త్వామ్ ॥ ౭౪ ॥
 గ్రహగృహసరసిరుహస్య రాహుభ్రమరవిమర్దసహార్కకర్ణికస్య ।
 భ్రమణమిదమభివ్యనక్తి లీలాం తవ ఘటితాం ద్రువనాలఘట్టనాయ ॥ ౭౫ ॥
 సకలగుణగణో మమోర్జనాభేర్విలయముపైతి వితాయతే చ భూయః ।
 పటుజనజడతాపహరోహతోః క్షణమపి న క్షమసే క్షయం గుణానామ్ ॥ ౭౬ ॥
 న ఖలు విఘటితాః పునర్బటన్తే న చ ఘటితాః స్థిరసగ్గతాం శ్రయన్తే ।
 పిపతిషుమవశం రుజన్తి వంశ్యాస్తటతరుమాప ఇవాపగాణకస్య ॥ ౭౭ ॥
 విగతవిపరిలోపదృష్టి పశ్యన్వశయసి యాం పురుషప్రకాణ్ణ మాయామ్ ।
 ప్రకృతిచపలయా తయా వికారైర్బహువిధవర్ణికయా వశీకృతోఽస్మి ॥ ౭౮ ॥
 ప్రకృతిచపలపీలుబీజవర్గే దలతి ఖగోలకుశూలవిప్రకీర్ణమ్ ।
 అఘటితమితరేతరేణ కల్పక్షయరజనౌ సమచీకలస్త్యమేకః ॥ ౭౯ ॥

స్వపుటపటలమభ్యజీర్యదాశావృతిరదలన్నిరవాద్రవిప్రదీపః ।
 ప్రలయమవనివాస్త్యగాత్రథాపి క్వ జగదగారగృహస్థ నిశ్యవాత్సినః ॥ ౮౦ ॥
 ప్రసరతి విషయేషు యేషు రాగః పరిణమతే విరతేషు తేషు శోకః ।
 త్వయి రుచిరుచితా నితాన్తకాన్తే గుణపరిపాకశుచామగోచరోఽసి ॥ ౮౧ ॥
 ప్రతిగృహమతిథిర్గృహీతదణ్డో ధృతజగదణ్డకమణ్డలుప్రకాణ్డః ।
 భువనవహన పాత్రమాత్రశేషం సతృణమిమం జగదత్తి కాలభిక్షుః ॥ ౮౨ ॥
 ప్రసభనివిశమానకాలసర్వప్రతిహతనిర్గమనే ఖగోలనీడే ।
 బహువిధగతయో వివిక్తజాయాసుతజననీతనవః ఖగా భ్రమన్తి ॥ ౮౩ ॥
 అభిలపితమథానుచిన్తితం యో హృదయగుహాశయితః శ్త్రోణోత్సకర్ణః ।
 తమిమమవచనం చ వాగ్మితా చ ప్రభవతి మస్త్రయితం త్రయీ భుజ్జమ్ ॥ ౮౪ ॥
 పరిపిబతి పయో భవాధ్వనీనస్తనయకరాజ్జననీపయోధరాచ్ఛ ।
 వ్యపగతమధునా తదాశయాపి ప్రసభవశాదయమాశయః శుశోష ॥ ౮౫ ॥
 స్తనకలశముఖేన వా జనన్యాస్తనయకరాజ్జలిమధ్యకుల్యయా చ ।
 చపల పిబ పయాంసి యావదాయుర్భవతి న చేతసి చేతనాసముద్రః ॥ ౮౬ ॥
 విధివశమిలితో భవాధ్వయాత్రాం హరసి జగత్తిలపేషత్తైలికోఽసి ।
 న తవ పశుపతే విదన్తి పాశం పిహితదృశః పశవః పరిభ్రమన్తి ॥ ౮౭ ॥
 మయి ఫలకథియా త్వయా కియత్యః ప్రతికృతయో లిఖితాస్తథా విలుప్తాః ।
 విరమ బత నిసర్గనిర్మలస్య ప్రమృజ రజో మమ పశ్య దర్పణోఽస్మి ॥ ౮౮ ॥
 క్షితిబిలపతితం జరాయుపేశీస్థగితమథాణ్డసముద్రకే నిగూఢమ్ ।
 అవివృతమపి ధాతుసంఘ్నయం తే భవ భవతా హృతవిగ్రహో హరామి ॥ ౮౯ ॥
 పరిమితసుఖదం కషాయపాకం విరసతరం విషయాన్తరం విహాయ ।
 నిరవధిమధురే సమే సమన్తాత్త్వయి పురుషోత్తమ విశ్రమోఽస్తు వాచామ్ ॥ ౯౦ ॥
 అపగతపదపాటవోఽపి గర్భాదుపనిషదామధునోత్థితః ప్రబంధః ।
 జనయతు తవ కౌతుకం కలేన ప్రతిపదవిష్టలితేన జల్పితేన ॥ ౯౧ ॥
 ప్రకృతిమలినమృక్షలక్షలిక్షాచయచితమమృరచీవరం వసానమ్ ।
 ప్రకటితబృహదణ్డమత్రపం త్వాం పురుషముదీక్ష్య హసామి చోల్లసామి ॥ ౯౨ ॥
 వ్యరమదవసరః స యత్ర కర్మప్రకరమకార్షమమర్త్యలేహ్యోభోభాత్ ।

న పునరపి పిబామి సోమపాత్రామృతదధి రాహుబిడాలపీతశేషమ్ ॥ ౯౩॥
 స్వయమయమవలేధి హోతురాజ్యం తదను తమాశయతే సుధామృద్ధిన్ద్రాన్ ।
 అజని తు జననీపయస్త్రుషార్తిక్షయమవముఞ్చతి యాజ్యమిజ్యవర్గః ॥ ౯౪॥
 భ్రమయసి నవధా ఖమణ్డలాని ద్రఢయసి సప్తపుటాని భూతధాత్రాః ।
 ఉపదిశసి చ షడ్గతీర్గహాణాం ద్రువమసి తద్ధ్రువయోరపి ద్రువస్త్యమ్ ॥ ౯౫॥
 గుణమపి తవ నిర్గుణత్వపక్షే భ్రమయతి దోషకులకులః ప్రబంధః ।
 మలినయతి నవేష్టసుందరాణి స్ఫటికశిలాశకలాని కాచసంజః ॥ ౯౬॥
 కిమపి నివిశతే ప్రకాశరాశౌ త్వయి యమునేవ రవౌ విధావివాజ్ఞః ।
 అసితతనువతుర్బుజస్వరూపం యదరతరా హృదయం హరన్తి వామాః ॥ ౯౭॥
 ఇదమపరపురం తదేవ యస్మిన్నసకృదహర్నిరగాన్నిశి ప్రవిశ్య ।
 విగలితవరణాద్భూపిర్విహీనాత్కథమధునా సదనాదితో నిరీయామ్ ॥ ౯౮॥
 యదభిలపసి పుద్గలానజీవాసురవరనిర్జరజీవబన్ధమోక్షాన్ ।
 నయసి చ యదనావృతాన్విహ్లాప్రకృతిమతస్తదుపాస్యసే జినేన్ద్రః ॥ ౯౯॥
 ప్రకృతిరియమనశ్వరస్వరూపా సృజతి మహాన్తమసౌ యతో వికారమ్ ।
 అవికృతమపి పశ్యతః సతస్తే సహ రమతే హ్యనయా సఖా త్వదీయః ॥ ౧౦౦॥
 యది మమ సహసా తవాభిసారాత్కులగురుభిర్నిగమైర్నివారితాసౌ ।
 స్వయమభిసర తర్హి వాచమేనాం పరపురుషం నిగమో న పశ్యతి త్వామ్ ॥ ౧౦౧॥
 మమ వచనజలانی కర్ణశుక్తౌ తవ పతితాని గతాని మోక్షైకత్వమ్ ।
 విగుణవిలులితాని లాజుబద్ధ్యా రసయతు కుణ్డలకుణ్డలిప్రకాణ్డమ్ ॥ ౧౦౨॥
 అపటుభిరభిధిత్సిత్తార్థబుద్ధావనభిమతానపి బోధయద్భిరర్థాన్ ।
 పురమథన పరాహతైరమీభిః కథయ కదా విహసిష్యసి ప్రలాపైః ॥ ౧౦౩॥
 న తవ పురి శిలాదపుత్రవేత్రప్రతతినిరుద్ధతయా లభే ప్రవేశమ్ ।
 శివసహచరి గౌరి గోపురేభ్యో బహిరుపవిశ్య వసామి నౌమి చ త్వామ్ ॥ ౧౦౪॥
 న దహతి సగరాన్వయం న పాదాత్ప్రభవతి నాప్యలికాదుదేతి చక్షుః ।
 న చ కిమపి శృణోతి నేత్రవర్గో మమ కథమస్తు తవ స్తవేఽధికారః ॥ ౧౦౫॥
 ॥ ఇతి మహామహోపాధ్యాయశ్రీగులనాథవిరచితం శివశతకమ్ ॥

Shiva Shatakam 4

pdf was typeset on April 17, 2025

Please send corrections to sanskrit@cheerful.com

